



السلام علیکم ورحمۃ اللہ وبرکاتہ

مٹی ہلنے، پتیل وغیرہ کے برتن کو پیشاب یا پائخانہ لگ جائے تو اس کا کیا حکم ہے۔ کیا دھونے مانجنے سے پاک ہو جاتا ہے۔ اگر نیچے نجاست لگ جائے تو اس کا کیا حکم ہے اور درمیان لگ جائے تو کیا حکم ہے۔؟

الجواب بعون الوهاب بشرط صحة السؤال

!و علیکم السلام ورحمۃ اللہ وبرکاتہ

!الحمد للہ، والصلاة والسلام علی رسول اللہ، أما بعد

تلنے، پتیل کا برتن دھونے مانجنے سے پاک ہو جاتا ہے۔ اس میں کوئی شبہ نہیں۔ صرف مٹی کے برتن میں بعض شبہ کرتے ہیں۔ جب شراب کی حرمت اتنی تو شراب کے منکے (گوں) پھوڑے گئے۔ اس سے بعض کا خیال ہے کہ کچے برتن کو نجاست لگ جائے تو پھوڑ دیا جائے۔ کیونکہ شراب کی طرح پلیدی بھی اندر سرایت کر جاتی ہے۔ مگر یہ خیال کمزور ہے۔ کیونکہ شراب کے مٹکوں کا پھوڑنا ایسا ہی ہے جیسے شراب کے سرکہ بنانے کی اجازت نہیں۔ بلکہ بہادی گئی۔ یعنی اس سے مقصود شراب کی شدت حرمت کا اظہار تھا۔

رہا پلیدی کی سرایت کا شبہ۔ تو اس کا جواب یہ ہے کہ دھو کر صحیحی طرح دھوپ میں خشک کر لیا جائے۔ تو اس سے اثر جاتا رہتا ہے۔ نیز ایسے مواقع پر شریعت میں تنگی نہیں۔ جیسے کپڑے سے حیض وغیرہ کا داغ نہ اترے تو معاف ہے۔ چنانچہ کتب حدیث میں موجود ہے اسی طرح بدن میں مسامات کے رستے پلیدی سرایت کر جاتی ہے مگر شرع نے صرف دھونے سے طہارت کا حکم لگا دیا ہے۔ اور زمین نجس ہو جائے تو اس پر صرف پانی کا بہا دینا ہی کافی ہے۔ اکھاڑنے کا حکم نہیں۔ پس مٹی کے برتن میں بھی تنگی نہ ہونی چاہیے۔

هذا ما عندی واللہ اعلم بالصواب

فتاویٰ الہدیث

کتاب الطہارت، پانی کا بیان، ج 1 ص 241

محدث فتویٰ